



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII] THURSDAY, 15th DECEMBER, 2022/AGRAHAYAN 24, 1944 [No. 115

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ગુજરાત પ્રોહીબીશન અધિનિયમ-૧૯૪૮ની કલમ-૧૪૨(૧) હેઠળનું

જાહેરનામું

નં. ડીએમ/વિ. ચૂંટણી/૨૧/૨૦૨૨.-વિધાનસભા સામાન્ય ચૂંટણી-૨૦૨૨ અંતર્ગત જામનગર જિલ્લાના પાંચ વિધાનસભા મતદાર વિભાગો માટે મતદાન તા. ૦૧-૧૨-૨૦૨૨ ના રોજ થનાર છે અને મતગણતરી તા. ૦૮-૧૨-૨૦૨૨ રોજ થનાર છે. ભારતના ચૂંટણી પંચ દ્વારા ચૂંટણી યોજવા અંગેની જાહેરાત તા. ૦૩-૧૧-૨૦૨૨ ના રોજ કરવામાં આવેલ છે. આ તારીખથી સમગ્ર જામનગર જિલ્લામાં આદર્શ આચાર સંહિતા અમલમાં આવેલ છે. ચૂંટણી પંચની સ્થાયી સુચનાઓ અનુસાર લોક પ્રતિનિધિત્વ અધિનિયમ-૧૯૫૧ ની કલમ-૧૩૫ (સી) હેઠળ ચૂંટણી દરમ્યાન મતદારો નિર્ભયપણે મતદાન કરી શકે તે માટે દારૂ તથા નશાકારક ચીજોના વેચાણ પર પ્રતિબંધ મુકવામાં આવેલ છે. સદર ચૂંટણીમાં મતદારો નિર્ભયપણે પોતાનો મતાધિકારનો ઉપયોગ કરી શકે તથા ઉમેદવારો કે રાજકીય પક્ષો તરફથી મતદારોને પ્રલોભનરૂપે દારૂ તેમજ નશાયુક્ત પદાર્થ આપે નહીં અને ચૂંટણીનું કામ નિષ્પક્ષ રીતે પાર પડે તે માટે જિલ્લામાં આવેલ કેફી પદાર્થોનું વેચાણ કરતી (લીકરશોપ) હોટલ, રેસ્ટોરન્ટ, કલબ તથા બીજી સંસ્થાઓને દારૂનું વેચાણ પર પ્રતિબંધ મુકવા “ગ્રાય ડે” તરીકે જાહેર કરવાનું મને જરૂરી જણાય છે.

હુકમ

વાસ્તે હું, ડૉ. સૌરભ પારધી, આઈ.એ.એસ., જિલ્લા મેજિસ્ટ્રેટ, જામનગર જિલ્લો, જામનગર, ગુજરાત નશાબંધી અધિનિયમ-૧૯૪૮ ની કલમ-૧૪૨(૧) હેઠળ મને મળેલ સત્તાની રૂએ સમગ્ર જામનગર જિલ્લામાં સમાવિષ્ટ તમામ મતદાર વિભાગોમાં આવેલ :

૧. હોટલ, રેસ્ટોરન્ટ, કલબ વિગેરેને.

૨. કલબ, સ્ટાર હોટલ, રેસ્ટોરન્ટ અને હોટલ જેઓને દારૂ રાખવાનું અને પુરો પાડવાનું લાયસન્સ આપવામાં આવેલ હોય,

૩. વ્યક્તિગત દારૂનો ઉપયોગ કે સંગ્રહ કરવા પરમીટ આપેલ હોય તેવી વ્યક્તિઓને.

(૧) તા. ૦૧-૧૨-૨૦૨૨ ના રોજ મતદાન પુરું થવા માટે નિયત થયેલ સમય સાથે પુરા થતા ૪૮ કલાક પહેલાં એટલે કે તા. ૨૯-૧૧-૨૦૨૨ ના ૦૫-૦૦ કલાકથી તા. ૦૧-૧૨-૨૦૨૨ ના ૨૪-૦૦ કલાક સુધી દારૂ વેચાણ કરવા/પીરસવા પર પ્રતિબંધ ફરમાવું છું અને સમયગાળાને “ગ્રાય ડે” તરીકે જાહેર કરવા હુકમ કરું છું.

(૨) મતગણતરીના દિવસ એટલે કે તા. ૦૮-૧૨-૨૦૨૨ ના ૦૦-૦૦ કલાક થી ૨૪-૦૦ કલાક સુધી દારૂ વેચાણ કરવા/પીરસવા પર પ્રતિબંધ ફરમાવું છું અને સમયગાળાને “ગ્રાય ડે” તરીકે જાહેર કરવા હુકમ કરું છું.

આ હુકમનું ઉલ્લંઘન કરનાર વ્યક્તિ, પ્રોહીબીશન કાયદા ઉપરાંત ભારતીય દંડ સંહિતાની કલમ-૧૮૮ મુજબ શિક્ષાત્મક કાર્યવાહીને પાત્ર ઠરશે.

આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાંનો ભંગ કરનાર ઈસમો વિરુદ્ધ પગલા લેવા માટે ભારતના ફોજદારી અધિનિયમ-૧૮૬૦ (૪૫ અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૨૩ માહે નવેમ્બર-૨૦૨૨ ના રોજ મારી સહી કરી તથા કચેરીની મહોર લગાડી બહાર પાડ્યું.

જામનગર, ૨૩ માહે નવેમ્બર, સને ૨૦૨૨.

ડો. સૌરભ પારધી

જિલ્લા મેજિસ્ટ્રેટ,

જામનગર.

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/વી.ફા.બ./૨૨૦૨૨૦૪૨૧૮૭૬/૨૦૨૨.-આસીસ્ટન્ટ કમાન્ડીંગ ઓફીસરશ્રી, CISF યુનિટ રીલાયન્સ, જામનગર દ્વારા પોલીસ અધિક્ષકશ્રી, જામનગર સમક્ષ તા. ૧૬-૧૧-૨૦૨૨ ની અરજીથી તેમના હસ્તકની વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૨૬-૧૨-૨૦૨૨ થી તા. ૨૮-૧૨-૨૦૨૨ કુલ દિવસ-૦૩ દરમિયાન ફાયરીંગ પ્રેક્ટીસ કરવાની હોવાથી ફાયરીંગ બટ ફાળવવા દરખાસ્ત રજુ કરવામાં આવેલ છે.

પોલીસ અધિક્ષકશ્રી, જામનગરના તા. ૨૨-૧૧-૨૦૨૨ ના પત્ર ક્રમાંક : સીબી/૧/૨૩૫/૩૦૧૩/૨૦૨૨ થી વિજરખી ખાતેનું પોલીસ ફાયરીંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

આસીસ્ટન્ટ કમાન્ડીંગ ઓફીસરશ્રી, CISF યુનિટ રીલાયન્સ, જામનગરની દરખાસ્ત વ્યાજબી અને યોગ્ય જણાય છે.

જેથી, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠાં આથી ફરમાવું છું કે, પોલીસ વિભાગને વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૨૬-૧૨-૨૦૨૨ થી તા. ૨૮-૧૨-૨૦૨૨ કુલ દિવસ-૦૩ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે. તથા આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ગુજરાત પોલીસ અધિનિયમ-૧૯૫૧ની કલમ-૧૩૧ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની જાહેર જનતાને જાણ થાય તે રીતે આસીસ્ટન્ટ કમાન્ડીંગ ઓફીસરશ્રી, CISF યુનિટ રીલાયન્સ, જામનગરએ તેની બહોળી પ્રસિધ્ધિ કરાવવાની રહેશે અને ફાયરીંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે તેમજ પોલીસ અધિક્ષકશ્રી, જામનગરના તા. ૨૨-૧૧-૨૦૨૨ ના પત્રમાંની શરતોનું પાલન કરવાનું રહેશે.

આજ તા. ૨૮ માહે નવેમ્બર, સને-૨૦૨૨ ના મારી સહી તથા કચેરીની મહોર લગાવી બહાર પાડ્યું.

જામનગર, ૨૮ માહે નવેમ્બર, સને ૨૦૨૨.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/વિ.સ.ચૂંટણી/૧૭/૨૦૨૨.-વિધાનસભા સામાન્ય ચૂંટણી-૨૦૨૨ માટેનું મતદાન તા. ૦૧-૧૨-૨૦૨૨ ના રોજ યોજનાર છે. મતદાનના દિવસે મતદારોના મતની ગુપ્તતા જળવાઈ રહે તેમજ મતદાનની પ્રક્રિયામાં કોઈ અવરોધ ઉભો ન થાય તથા જાહેર સલામતી જળવાઈ રહે તે માટે મતદાન મથકની અંદર મોબાઈલ ફોન જેવા ઉપકરણો સાથે પ્રવેશ કરવા ઉપર પ્રતિબંધ ફરમાવતું જાહેરનામું બહાર પાડ્યું મને જરૂરી જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂએ, આથી ફરમાવું છું કે : વિધાનસભા સામાન્ય ચૂંટણી-૨૦૨૨ માટે જામનગર જિલ્લામાં નક્કી થયેલ મતદાન મથકોમાં મતદાન એજન્ટ, ઉમેદવાર કે તેના ચૂંટણી એજન્ટ તેમજ સંબંધિત મતદાન મથકના નોંધાયેલ મતદારો મોબાઈલ ફોન સાથે તા. ૦૧-૧૨-૨૦૨૨ ના સવારનાં ૮-૦૦ થી સાંજના ૫-૦૦ કલાક સુધી પ્રવેશ કરી શકશે નહિ.

વધુમાં આદેશ કરૂ છું કે, મતદાન મથકમાં મોબાઈલ ફોન સાથે પ્રવેશનો પ્રતિબંધ નીચેની વ્યક્તિઓને લાગુ પડશે નહિ.

૧. ચૂંટણી ફરજ સોંપાયેલ સરકારી અધિકારી અને કર્મચારીને.
૨. ચૂંટણી અધિકારીશ્રીએ ખાસ અધિકૃત કરેલ અધિકારીઓ/કર્મચારીઓ/વ્યક્તિઓ.

આ હુકમનો ભંગ અથવા ઉલ્લંઘન કરનાર ભારતીય દંડ સહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરૂધ્ધ પગલા લેવા માટે ભારતના ફોજદારી અધિનિયમ-૧૮૬૦ (૪૫ અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધરણ રાજ્યપત્રમાં પ્રસિધ્ધિ કરવી.

આજ તા. ૧૭ માહે નવેમ્બર-૨૦૨૨ ના રોજ મારી સહી તથા કચેરીની મહોર લગાવી બહાર પાડવામાં આવ્યું.

જામનગર, ૧૭ માહે નવેમ્બર, સને ૨૦૨૨.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/વિ.સ.ચૂંટણી/૧૬/૨૦૨૨.-ગુજરાત વિધાનસભાની સામાન્ય ચૂંટણી-૨૦૨૨ નું મતદાન જામનગર જિલ્લામાં તા. ૦૧-૧૨-૨૦૨૨ ના રોજ થનાર છે. આ ચૂંટણીનું મતદાન મુક્ત, ન્યાયી અને શાંતિપૂર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. આ ઉપરાંત આદર્શ આચાર સંહિતાનું પાલન થાય અને ખર્ચ ઉપર નિયંત્રણ તથા દેખરેખ જળવાઈ રહે તે જરૂરી છે. લોક પ્રતિનિધિત્વ અધિનિયમ-૧૯૫૧ ની કલમ-૧૨૬ તથા ભારતના ચૂંટણી પંચના તા. ૦૮-૦૧-૨૦૦૭ ના પત્ર ક્રમાંક 464/INST/2007-PLN-I ની માર્ગદર્શક સુચના અનુસાર મતદાન પુરૂ થવાના સમય (તા. ૦૧-૧૨-૨૦૨૨ ના સાંજના ૫-૦૦ કલાક) પહેલાં ૪૮-૦૦ કલાક અગાઉ (તા. ૨૯-૧૧-૨૦૨૨ ના સાંજના ૫-૦૦ કલાક) થી ચૂંટણી પ્રચાર કરવાનો અંત આવે છે. આ રીતે ચૂંટણી પ્રચાર બંધ થયા બાદ કોઈપણ રાજકીય પક્ષ/ઉમેદવારના પ્રચારકો/કાર્યકર્તાઓ કે જેઓ સંબંધિત મત વિસ્તારના મતદાર ન હોય તેમણે તેવો વિસ્તાર છોડીને જતા રહેવાનું થાય છે. જિલ્લામાં જાહેર શાંતી અને સલામતી તેમજ કાયદો અને વ્યવસ્થાની પરિસ્થિતિ જળવાઈ રહે તે હેતુથી નીચે મુજબ હુકમ ફરમાવવાનું જરૂરી જણાયેલ છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તળમે મને મળેલ સત્તાની રૂએ ફરમાવું છું કે, જામનગર જિલ્લામાં તમામ પાંચ વિધાનસભા મતદાર વિભાગોમાં મતદાન પુરૂ થવાના સમય (તા. ૦૧-૧૨-૨૦૨૨ ના સાંજના ૫-૦૦ કલાક) પહેલાં ૪૮-૦૦ કલાક અગાઉ (તા. ૨૯-૧૧-૨૦૨૨ ના સાંજના ૫-૦૦ કલાક) થી એટલે કે ચૂંટણી પ્રચાર બંધ થયા બાદ કોઈપણ રાજકીય પક્ષ/ઉમેદવારના પ્રચારકો/કાર્યકર્તાઓ કે જેઓ સંબંધિત મત વિસ્તારના મતદાર ન હોય તેમણે તેવો વિસ્તાર છોડીને જતા રહેવાનું રહેશે.

: અપવાદો :

ઉમેદવારોના ચૂંટણી એજન્ટોને આ હુકમ લાગુ પડશે નહીં. (ચૂંટણી એજન્ટ હોવા અંગેનો આધાર સાથે રાખવાનો રહેશે.)

આ હુકમનો ભંગ કરનાર અથવા ઉલ્લંઘન કરનાર ભારતીય દંડ સહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરૂધ્ધ પગલા લેવા માટે ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધરણ રાજ્યપત્રમાં પ્રસિધ્ધિ કરવી.

આજ તા. ૧૭ માહે નવેમ્બર-૨૦૨૨ ના રોજ મારી સહી તથા કચેરીની મહોર લગાવી બહાર પાડવામાં આવ્યું.

જામનગર, ૧૭ માહે નવેમ્બર, સને ૨૦૨૨.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/વિ.ચૂંટણી/૧૮/૨૦૨૨.-ગુજરાત વિધાનસભાની સામાન્ય ચૂંટણી-૨૦૨૨ નું મતદાન જામનગર જિલ્લામાં તા. ૦૧-૧૨-૨૦૨૨ ના રોજ થનાર છે. આ ચૂંટણીનું મતદાન મુક્ત, ન્યાયી અને શાંતિપૂર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. આ ઉપરાંત આદર્શ આચાર સંહિતાનું પાલન થાય અને ખર્ચ ઉપર નિયંત્રણ તથા દેખરેખ જળવાઈ રહે તે જરૂરી છે. મતદાન માટે મુકરર થયેલ મતદાન મથકોની આસપાસના વિસ્તારમાં મતદાનના દિવસે ઉમેદવારો કે તેમના કાર્યકરો/ટેકેદારો દ્વારા પ્રચાર જુંબેશ કરવામાં આવે તેવી પૂરેપૂરી શક્યતા રહેલી છે. મતદાન કરવા જતા મતદારોને કોઈ ડર ન રહે તેમજ મતદાન કરવા કે ન કરવા બાબતે કોઈ દબાણ ન થાય, ચૂંટણીના સંદર્ભમાં ચૂંટણી સંબંધી પ્રતિકો દર્શાવી મતદારોનું ધ્યાન ખેંચવામાં ન આવે તે જોવું જરૂરી છે. રાજકીય પક્ષો કે ઉમેદવારોના કાર્યકરો વચ્ચે ઘર્ષણ થતું નિવારવા માટે અને મતદાન મથકોની આસપાસના વિસ્તારમાં જાહેર શાંતિ અને સલામતી તેમજ કાયદો અને વ્યવસ્થાની પરિસ્થિતિ જળવાઈ રહે તે હેતુથી કેટલાક કૃત્યો ઉપર પ્રતિબંધ ફરમાવવાનું જરૂરી જણાયેલ છે.

જેથી, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂએ આથી ફરમાવું છું કે, તા. ૦૧-૧૨-૨૦૨૨ ના રોજ નીચેના કૃત્યો કરવા ઉપર પ્રતિબંધ ફરમાવવામાં આવે છે.

: કૃત્યો :

- (૧) મતદાનના દિવસે મુકરર થયેલ મતદાન મથકના ૨૦૦ મીટરના વિસ્તારમાં ચૂંટણી સંબંધી બુથ ઉભા કરી શકાશે નહીં. ચૂંટણી એજન્ટ અથવા પક્ષના/ઉમેદવારના કાર્યકર મતદાન મથકથી ૨૦૦ મીટરની બહાર મતદારોને મતદાર કાપલીના વિતરણ માટે ટેબલ અને ખુરશી રાખી શકશે. આવા સ્થળે ઉમેદવાર ૩×૧.૫ ફુટનું ફક્ત ૧(એક) બેનર રાખી શકશે.
- (૨) મતદાનના દિવસે મતદાન મથકની ૨૦૦ મીટરના વિસ્તારમાં ચૂંટણી પ્રચાર કરી શકાશે નહીં. ચૂંટણી સંબંધી પત્રિકાઓનું વિતરણ થઈ શકશે નહીં તેમજ ચૂંટણી પ્રતિકો દર્શાવી શકાશે નહીં. મતદાન કરવા જતાં મતદારને ડર કે ભય ઉભો થાય તેવું કોઈ કૃત્ય કરી શકાશે નહીં.
- (૩) મતદારને કોઈ ઉમેદવારની તરફેણમાં કે વિરૂદ્ધમાં મતદાન કરવા કે મતદાન ન કરવા દબાણ કરી શકાશે નહીં, કે કોઈપણ પ્રકારનું પ્રલોભન આપી શકાશે નહીં.
- (૪) મતદાનના દિવસે મતદાન મથકની આસપાસના ૨૦૦ મીટરના વિસ્તારમાં ચૂંટણી સંબંધી હેતુ માટે મોબાઈલ ફોન, કોડલેસ ફોન જેવા વિજાણું યંત્રોનો ઉપયોગ થઈ શકશે નહીં.
- (૫) મતદાનના દિવસે ઉમેદવાર/રાજકીય પક્ષના મંજુરીવાળા ચૂંટણી સંબંધી વાહનોને પણ મતદાન મથકવાળા બિલ્ડીંગથી ૧૦૦ મીટરની અંદરના વિસ્તારમાં પ્રવેશ કરવા ઉપર પ્રતિબંધ રહેશે.

આ હુકમનો ભંગ કરનાર અથવા ઉલ્લંઘન કરનાર ભારતીય દંડ સહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ પગલા લેવા માટે ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૧૭ માહે નવેમ્બર-૨૦૨૨ ના રોજ મારી સહી તથા કચેરીની મહોર લગાવી બહાર પાડવામાં આવ્યું.

જામનગર, ૧૭ માહે નવેમ્બર, સને ૨૦૨૨.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/વિ.ચૂંટણી/૧૮/૨૦૨૨.-આગામી વિધાનસભા સામાન્ય ચૂંટણી-૨૦૨૨ માટેનું મતદાન તા. ૦૧-૧૨-૨૦૨૨ ના રોજ યોજાનાર છે. મતદાનના દિવસે મતદાન મથક આજુબાજુના કાયદો અને વ્યવસ્થાની પરિસ્થિતિ જળવાઈ રહે અને મતદારો શાંતિ પૂર્વક મતદાન કરી શકે તે માટે ચારથી વધુ વ્યક્તિઓને મતદાન મથકની ૧૦૦ મીટરની ત્રિજ્યામાં એકઠા થવા ઉપર પ્રતિબંધ ફરમાવતું જાહેરનામું બહાર પાડવાનું મને જરૂરી જણાય છે.

જેથી, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ આથી ફરમાવું છું કે : જામનગર જિલ્લાના તમામ વિધાનસભા મતદાર વિભાગમાં સામાન્ય ચૂંટણીઓ માટે નકકી કરવામાં આવેલ મતદાન મથકોથી ૧૦૦ મીટરની ત્રિજ્યાના વિસ્તારમાં તા. ૦૧-૧૨-૨૦૨૨ ના સવારના ૦૮-૦૦ થી સાંજના ૦૫-૦૦ કલાક સુધી ચાર કરતા વધારે વ્યક્તિઓની મંડળી કોઈએ ભરવી નહીં કે બોલાવવી નહીં કે સરઘસ કાઢવું નહીં અને એકઠા થવું નહીં.

વધુમાં આદેશ કરૂ છુ કે આ જાહેરનામુ નીચેની વ્યક્તિઓને લાગુ પડશે નહીં

- (૧) સરકારી નોકરીમાં અથવા તેમની ફરજની રૂએ રોજગારીમાં હોય તેવી વ્યક્તિઓને.
- (૨) ફરજ ઉપર હોય તેવા બિન પોલીસ દળો જેવા કે ગૃહ રક્ષક દળ, ગ્રામ રક્ષક દળ, સી.આઈ.એસ.એફ., ફોરેસ્ટ, કસ્ટમ, સેન્ટ્રલ એક્સાઈઝ, એન.સી.સી. વિગેરે કે જેને ખાસ પોલીસ અધિકારીના અધિકારો એનાયત થયેલ હોય તેવી વ્યક્તિઓને.
- (૩) લગ્નના વરઘોડાને.
- (૪) સ્મશાન યાત્રાને.
- (૫) વિધાનસભા સામાન્ય ચૂંટણી-૨૦૨૨ માટે મતદાર યાદીમાં નોંધાયેલ માન્ય મતદારોની મતદાન સમયેની હરોળ (કયુ)ને.
- (૬) પોલીસ અધિક્ષકશ્રી અથવા તેમણે અધિકૃત કરેલ અધિકારીશ્રીએ અને જિલ્લા ચૂંટણી અધિકારીશ્રી અગર મદદનીશ ચૂંટણી અધિકારીશ્રી અગર સંબંધિત તાલુકા મામલતદારશ્રીએ અધિકૃત કરેલ વ્યક્તિઓને.

આ હુકમનો ભંગ અથવા ઉલ્લંઘન કરનાર ભારતીય દંડ સહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ) ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૧૭ માહે નવેમ્બર-૨૦૨૨ ના રોજ મારી સહી તથા કચેરીની મહોર લગાવી બહાર પાડવામાં આવ્યું.

જામનગર, ૧૭ માહે નવેમ્બર, સને ૨૦૨૨.

ભાવેશ એન. ખેર,
અધિક જિલ્લા મેજિસ્ટ્રેટ,
જામનગર.

